

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ ఊంతిస్తబకః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ క్షాంతి స్తవకః ॥

త్రాయతామాయతాక్షం తద్ధామ తామరసాలయం।
మదాగసాం ప్రతీకారే మహతామపి యత్క్షమా ॥ 1 ॥

అపరాధపరంపరామపారాం అహమేవం యది నామ నారచేయం।
కమలాయతనే క్షమాగుణస్తే కథమాత్మానమసౌ లభేత మాతః ॥ 2 ॥

మహతాం మమ ఘూరికిల్పిషాణాం
ఇహ నిఃశేషగవేషణాఽపి దూరే।
పతతామవలంబనాయ మాతః
భవపంకే బత నస్తవ క్షమాతః ॥ 3 ॥

ఫణిశేఖరశైలనాథకాంతే
భవతీ మూర్తిమతీ క్షమైవ నూనం।
అభవత్ కథమన్యథా న పాప-
స్తవ కోపప్రభవాయ వాయసోఽపి ॥ 4 ॥

భవతీం ప్రతి విశ్వమాతరం
భవసింధోస్తరణార్థమాతరం।
స్వమహం ప్రదిశామి రక్ష మాం
అపరాధేషు సమాచర క్షమాం ॥ 5 ॥

నిత్యం త్వకృత్యమవశాదపి న త్యజామి
కృత్యం ఘుణాక్షరనయాదపి నాచరామి।
అత్యంతమిత్థమపరాధమహోదధేర్మే
సత్యం శపే శరణమంబ తవ క్షమైవ ॥ 6 ॥

మాతః క్షమా తవ సఖీ మధువైరికాంతే
 ఖ్యాతః క్షమాధరతయా నిలయస్స శేషః |
 త్వం తు క్షమానిధిరతః శతమాగసాం మే
 క్షంతుం తవోచితమశేషత ఏవ తావత్ || 7 ||

అస్మత్కృతామతి తరామపరాధపంక్తిం
 యన్మృష్యసే జనని తత్ర న విస్మయో నః |
 ఏవంవిధోఽపి విలిలంఘయిషే భవం యత్
 తత్ర క్షమా హి తవ కస్య న విస్మయాయ || 8 ||

తత్తద్విచిత్రదురితానుగుణాని తీక్ష్ణే
 దాతుం ఫలాని దయితే తవ బద్ధదీక్షే |
 కస్యేహ జీవితకథా కలశాబ్ధికన్యే
 ఞాంతిం న చేన్నయసి తం వివిధైరుపాయైః || 9 ||

అఞాంతకారిణి దశాస్యవధోక్తిదృష్టే
 భక్షాయ రాక్షసవధూరభియాచమానే |
 హంత క్షమోదయజుషోఽప్యనుకంపయైవ
 నక్షత్రనాథసహజే తవ న క్షమాఽభూత్ || 10 ||

ధనపతిపురుహూతస్థాణువేధో ముఖానాం
 అపి చ దధతి శాపం సంపదః సంపరాయం |
 ఇతి గతిమవబుధ్యాప్యర్థకామాభిలాషాత్
 అజహదఘశతం మాం రక్ష మాతః క్షమాతః || 11 ||

అనిశముపచితానామాగసాం భూయసాం మే
 నిగమవితతిరీష్టే నిష్కృతిం నాభిధాతుం |
 ప్రభవతి ఫలమేషాం పద్మనాభో న దాతుం
 కలశజలధికన్యే ఞాంతిరేవేహ యుక్తా || 12 ||

అమితదురితకృద్భ్యో నిత్యమస్మాదృశేభ్యో
 హతహితచరితేభ్యో హంత కుప్యంతముచ్చైః |
 నియతమనుగుణేన న్యాయయుక్తేన పద్మే
 కలయసి వచనేన ఊంతిమంతం ప్రభుం తం || 13 ||

కలయతి మనసా వా కర్మణా వా గిరా వా
 మధురిపుమహిలే యన్మాదృశో నిత్యమాగః |
 తదిదమగణయంతీ త్రాయసే సంసృతేర్నః
 శరణమితి గిరైవ స్వామినం ఊమయంతీ || 14 ||

నవనవమపరాధం సాధయిత్వా ఖలత్వాత్
 జనని కృతవతో మే మాధవం క్రోధవంతం |
 వరుణనిలయకన్యే ఊంతిమత్యా భవత్యాః
 శరణవరణతోఽన్యత్ కేవలం నావలంబః || 15 ||

ప్రథితతమసి సర్దైరాగసాం రాగసాంద్రే
 మయి యదీ తు విధత్సే నానుకంపామకంపాం |
 ఉపచితిమతిచిత్రామేనసో మే న సోఢుం
 ప్రభవతి స భవత్యా నాయకోఽజేయకోపః || 16 ||

రచయతి యదయం తే నేతరాగః సరాగః
 తదఖిలమపి మృష్యన్ త్రాహి దీనం త్వమేనం |
 నను క ఇహ విమర్శే నాపరాధీతి శౌరేః
 కలశజలధికన్యే కర్ణయోర్వర్ణయోచ్చైః || 17 ||

జలజటిలతడిత్వద్దీప్తికృష్టోపలాల్యా
 కృతిరురుకటకశ్రీరుజ్జ్వలన్మేఖలాభా |
 వరతమవనమాలాలంకృతస్థానజుష్టా
 వహసి హరిపురంధ్రీ త్వం క్షమాభృత్త్వమర్హం || 18 ||

పాపారణ్య హిరణ్యదానవవపుర్వ్యాపాటన ప్రజ్వలత్-
 కోపాటోపకృపీడసంభవనవజ్వాలాకరాళాననం |
 దేవద్యైరపి దుష్కరప్రసదనం దేవం నృసింహం రమే
 ఊంతిం నితవతీ క్షణేన భవతీ కిం తే పరం దుష్కరం || 19 ||

నియంతా యః పద్మే నిరవధిదురాగః శతకృతాం
 అపర్యాప్తం జానాత్యఖిలనిరయవ్రాతమపి నః |
 స ఏష త్వద్వాచా నిఖిలమపి సోఢ్వాఽపచరితం
 ఫలం వేత్తి స్వల్పం తదపి శరణోక్తిర్నిజపదం || 20 ||

క్షమాం మూర్తాముద్యత్కరచరణయోగాం చ కరుణాం
 హతావద్యాం విద్యామవయవవతీమంబ భవతీం |
 సమాశ్రిత్యాపత్యాభ్యుదయ ధనధాన్యాదినిబిడః
 బిడౌజః సంపత్తిం పరిహసతి భూమావపి జనః || 21 ||

ఊంతే మంతౌ జనని సకలే క్షమ్యతాం శబ్దమాత్రాత్
 భూయో భూయః కమపి నిచయం పాప్మనాం నిర్మిమాణః |
 వక్తుం లజ్జే పునరపి సహస్వేతి వారాశికన్యే
 ఊంతిం సా త్వాం తదపి నయతే కాప్యకంపానుకంపా || 22 ||

కాదాచిత్కప్రపదనజషాం కాంక్షతాన్ పూరుషార్థాన్
 అత్రాముత్రాప్యఖిలజనని ప్రాణినామర్పయంతీం |
 సంత్యజ్య త్వామపకృతిశతైరప్యశుష్యత్కటాక్షాం
 భిక్షాకీం తు ప్రసభమపరాం దేవతాం సేవతాం కః || 23 ||

కృత్యాకృత్య త్యజనకరణోత్సాహినాం మాదృశానాం
 కో వా దోషః కమలనిలయే త్వత్త్వమాయాః స దోషః |
 యేనైతస్యాః క్వచిదవిషయో నాపరాధః సమస్తీ-
 త్యుద్యద్దైర్యా వయమిహ బహునాచరామోఽపచారాన్ || 24 ||

అశేషైర్నిరేవశైరఖిలనరకావల్యనుభవైః
 అఘౌఘానాస్మాకానపి భృశమశక్యాపనయనాః ।
 క్షమస్వేతుక్త్యైవ క్షపయసి మధుధ్వంసిదయితే
 క ఏషః ఛాంత్యాత్మా కథయ నిరుపాఖ్యస్తవ గుణః ॥ 25 ॥

నిర్మాతుం ప్రభవేమ కర్మ న వయం నిత్యం కిమప్యంతతో
 యత్థల్వాచమనం తదప్యకుశలాః కర్తుం యథాచోదనం ।
 దూరే జ్ఞానకథా తథాపి తు తవాక్షామక్షమావేదినః
 జానీమో మనసైవ దేవి సుగమౌ స్వర్గాపవర్గావపి ॥ 26 ॥

కథయామి సారమిహ కిం కథయా
 పరమన్యూర్థితభవోపరమం ।
 క్షమయా త్వమేతమభిరక్ష మయా
 విహితాని మా గణయ దేవి హితా ॥ 27 ॥

నిగమవిహితం ప్రాయశ్చిత్తం మదీయమహాంహసాం
 నిరసనకృతే నాలం మాతస్తవ క్షమయా వినా ।
 గురుతరమయఃపిండం గర్వాన్నిగీర్ణమహో రమే
 కిము జరయితుం శక్తం శుంఠీకషాయనిషేవణం ॥ 28 ॥

భగవతి వపుశ్చేతోవాగ్భిః ప్రతిక్షణమర్జితం
 నవనవమిమం పాపస్తోమం క్షమస్వ మమ స్వయం ।
 కటకటరవక్రీడద్ దంష్ట్రాయుగీ వికృతాననం
 పునరపి యథా నో పశ్యేయం భయంకరమంతకం ॥ 29 ॥

సహమానాఽహరహర్మే సహస్రమాగాంసి సాగరేంద్రసుతే ।
 స్థాపయసి మాం దయాలో శరణవ్రజ్యాధిరాజ్యపీఠే త్వం ॥ 30 ॥

॥ ఇతి శ్రీమద్వేంకటాధ్వరివిరచితే శ్రీలక్ష్మీసహస్రే ఛాంతిస్తబకః ॥